



14. 04. 2026

தலைப்புச் செய்திகள்

1. தமிழ் புத்தாண்டை ஒட்டி தலைவர்கள் வாழ்த்து தெரிவித்துள்ளனர்.

அனைவரது வாழ்விலும் மகிழ்ச்சி, வெற்றி, ஆரோக்கியம், வளம் தழைத்தோங்க வாழ்த்தியுள்ளனர்..

2. தமிழக சட்டப்பேரவை தேர்தலுக்கான பிஜேபியின் தேர்தல் அறிக்கை இன்று வெளியிடப்பட்டது.

3. அரசியல் சாசன சிற்பி டாக்டர் பி.ஆர்.அம்பேத்கரின் 136ஆவது பிறந்த தினம் இன்று கொண்டாடப்படுகிறது.

4. தமிழக கிழக்கு கடற்பகுதியில் மீன்பிடி தடைக்காலம் இன்று நள்ளிரவு முதல் அமலுக்கு வருகிறது.

5. ஐ.பி.எல் 20-20 கிரிக்கெட் போட்டியில் சென்னை சூப்பர் கிங்ஸ் - கொல்கத்தா ரைட்ரைடர்ஸை இன்று எதிர்கொள்கிறது.

இனி விரிவான செய்திகள்

\*\*\*\*\*

தமிழ் புத்தாண்டு

சித்திரை முதல்நாள் தமிழ் புத்தாண்டு இன்று உற்சாகத்துடன் கொண்டாடப்படுகிறது.

மக்கள் அதிகாலையிலே நீராடி புத்தாடை அணிந்து மலர்களால் வீடுகளை அலங்கரித்தும், வண்ணகோலமிட்டும், தமிழ்புத்தாண்டை இனிதே வரவேற்றனர்.

கன்னியாகுமரி மாவட்டத்தில் அதிகாலையிலேயே மக்கள் கனிகளை கண்டு வழிபட்டு பெரியவர்களிடம் ஆசிகள் பெற்று இந்நாளை கொண்டாடி வருகின்றனர்.

மாநிலத்தின் அனைத்து திருக்கோவில்களிலும் சிறப்பு வழிபாடுகள் நடைபெற்று வருகின்றன.

திருச்செந்தூர் அருள்மிகு சுப்பிரமணிய சுவாமி திருக்கோவிலில் ஏராளமான பக்தர்கள் நீண்ட வரிசையில் காத்திருந்து சுவாமி தரிசனம் செய்து வருகின்றனர்.

நாமக்கல் அருள்மிகு ஆஞ்சநேயர் திருக்கோவிலில் 100 கிலோ வண்ண மலர்களால் சிறப்பு அபிஷேகம் நடைபெற்றதாக எமது செய்தியாளர் தெரிவிக்கிறார்.

-வாய்ஸ்

\*\*\*\*\*

புத்தாண்டு வாழ்த்து

தமிழ் புத்தாண்டு இன்று கொண்டாடப்படுவதை ஒட்டி குடியரசு தலைவர் திருமதி திரௌபதி முர்மு, குடியரசு துணை தலைவர் திரு.சி.பி.ராதாகிருஷ்ணன், பிரதமர்

திரு.நரேந்திரமோடி, முதலமைச்சர் திரு.மு.க.ஸ்டாலின் உள்ளிட்டோர் மக்களுக்கு வாழ்த்து தெரிவித்துள்ளனர்.

அனைவரது வாழ்விலும் மகிழ்ச்சி, வெற்றி, நல்ல ஆரோக்கியமும், வளமும் பெற அவர்கள் வாழ்த்தியுள்ளனர்..

\*\*\*\*\*

பிஜேபி தேர்தல் அறிக்கை

தமிழக சட்டப்பேரவை தேர்தலுக்கான பிஜேபியின் தேர்தல் அறிக்கையை அக்கட்சியின் திரு.ஜே.பி.நட்டா சென்னையில் இன்று வெளியிட்டார்.

இதன்படி அனைத்து குடும்ப அட்டை தாரர்களுக்கும் ஆண்டொன்றுக்கு தலா 3 சமையல் எரிவாயு சிலிண்டர் இலவசமாக வழங்கப்படும்,

மகளிருக்கு மாதம் இரண்டாயிரம் ரூபாய் உதவி தொகை வழங்கப்படும்,

போக்சோ குற்றங்கள் உள்ளிட்ட வழக்குகளை விசாரிக்க சிறப்பு நீதிமன்றங்கள் அமைக்கப்படும்,

மாநிலத்தில் போதை பொருள் புழக்கத்தை ஒழிக்க தனித்துறை உருவாக்கப்படும் உள்ளிட்ட வாக்குறுதிகள் இதில் இடம்பெற்றுள்ளன.

\*\*\*\*\*

பிரச்சாரம்

இதனிடையே தமிழக சட்டப்பேரவை தேர்தல் பிரச்சாரம் முடிவடைய இன்னும் 7 நாட்களே எஞ்சியுள்ள நிலையில்

அரசியல் தலைவர்கள் தீவிர வாக்கு சேகரிப்பில் ஈடுபட்டுள்ளனர்.

தி.முக., அ.இ.அ.தி.மு.க., பி.ஜே.பி., தேமுதிக, நாம் தமிழர், த.வெ.க உள்ளிட்ட கட்சித் தலைவர்கள் தங்களது வேட்பாளர்களுக்கு ஆதரவாக பேரணிகள், பொதுக் கூட்டங்கள் வாயிலாகவும், வாக்காளரின் வீடுகளுக்கு சென்றும் வாக்கு சேகரித்து வருகின்றனர்.

திமுக தலைவர் திரு.மு.க.ஸ்டாலின் வேலூர் மாவட்டம் கே.வி.குப்பம் பகுதியில் தமது அரசின் நலதிட்டங்களை எடுத்துரைத்து கூறி வாக்கு சேகரித்தார்.

திருப்பூர் மாவட்டம் ஆயக்கவுண்டம்பாளையம் பகுதியில் வாக்கு சேகரித்த பிஜேபி வேட்பாளரும், மத்திய இணை அமைச்சருமான டாக்டர் எல்.முருகன் தேசிய ஜனநாயக கூட்டணி ஆட்சி அமைந்தால் அப்பகுதி மக்களின் கல்வி, சுகாதாரம் குறித்த கோரிக்கைகள் நிறைவேற்றப்படும் என்று உறுதியளித்தார்.

காஞ்சிபுரம் மாவட்டம் ஸ்ரீபெரும்புதூரில் இன்று வாக்கு சேகரித்த தமிழக காங்கிரஸ் தலைவர் திரு.செல்வபெருந்தகை திமுக ஆட்சியில் நிறைவேற்றப்பட்ட திட்டங்களை பட்டியலிட்டு வாக்கு சேகரித்தார்.

விருதுநகர், சிவகங்கை மாவட்டங்களில் இன்று பிரச்சாரம் மேற்கொண்ட நாம் தமிழர் கட்சியின் தலைமை ஒருங்கிணைப்பாளர் திரு.சீமான் தமது கட்சி ஆட்சிக்கு வந்தால், இயற்கை வேளாண்மைக்கு முக்கியத்துவம்

அளிக்கப்படும் என்றும், கரும்பு சக்கையிலிருந்து தாள்  
தயாரிக்க நடவடிக்கை எடுக்கப்படும் என்றும் கூறினார்.

\*\*\*\*\*

தேர்தல் நடவடிக்கைகள்

சட்டப்பேரவை தேர்தலை ஒட்டி பல்வேறு மாவட்டங்களில்  
தேர்தல் நடவடிக்கைகள் தீவிரமாக மேற்கொள்ளப்படுகிறது.

கள்ளக்குறிச்சி மாவட்டம் உளுந்தூர்பேட்டை  
சட்டப்பேரவை தொகுதிக்குட்பட்ட களமருதூர், எலவநாகூர்  
கோட்டை சேந்தநாடு ஆகிய கிராமங்களில் துணை ராணுவம்  
மற்றும் காவல்துறையினரின் கொடி அணிவகுப்பு இன்று  
நடைபெற்றதாக எமது செய்தியாளர் தெரிவிக்கிறார்.

வாய்ஸ்

சிவகங்கை மாவட்டத்தில் வாக்காளர் தகவல் சீட்டு  
வழங்கும் பணிகள் வரும் 18ஆம் தேதிவரை நடைபெற  
உள்ளதாக மாவட்ட தேர்தல் அலுவலர் திருமதி பொற்கொடி  
தெரிவித்துள்ளார்.

இதுகுறித்து எமது செய்தியாளர்

வாய்ஸ்

\*\*\*\*\*

MUSIC

.. தேர்தல் களம் ..

MUSIC

பெரம்பலூர் மாவட்டத்திற்கு உட்பட்ட  
சட்டப்பேரவை தொகுதிகள் குறித்த

தேர்தல் கண்ணோட்டம்  
இன்றைய தேர்தல் களத்தில் இடம் பெறுகிறது.

MUSIC

\*\*\*\*\*

நீங்கள் கேட்டுக்கொண்டிருப்பது  
ஆகாஷ்வாணியின்  
மாநில செய்தியறிக்கை

MUSIC

\*\*\*\*\*

பி.ஆர்.அம்பேத்கர்

அரசியல் சாசன சிற்பி டாக்டர் பி.ஆர்.அம்பேத்கரின்  
136ஆவது பிறந்த தினம் இன்று கொண்டாடப்படுகிறது.

இந்நாளை ஒட்டி குடியரசு தலைவர் திருமதி திரௌபதி  
முர்மு குஜராத் மாநிலம் காந்திநகர் லோக் பவனில் உள்ள  
அன்னாரது திருவுருவ படத்திற்கு மலர் தூவி மரியாதை  
செலுத்தினார்.

நாடாளுமன்ற வளாகத்தில் உள்ள அம்பேத்கரின்  
திருவுருவ படத்திற்கு குடியரசு துணை தலைவர்  
திரு.சி.பி.ராதாகிருஷ்ணன்,

பிரதமர் திரு.நரேந்திரமோடி,

மக்களவை தலைவர் திரு.ஓம்.பிர்லா,

காங்கிரஸ் கட்சி தலைவர் திரு.மல்லிகார்ஜுன கார்கே உள்ளிட்டோர் மலரஞ்சலி செலுத்தினர்.

இந்நாளை ஒட்டி மத்திய சட்டத்துறை அமைச்சகம் சார்பில் புதுதில்லியில் இன்று நடைபெற்ற மரம் நடும் விழாவில் பங்கேற்று பேசிய மத்திய சட்டத்துறை அமைச்சர் திரு. அர்ஜுன் ராம் மெஹ்வால் நாடுமுழுவதும் சுற்று சூழல் பாதுகாப்பு மற்றும் தூய்மையை மேம்படுத்துவதற்கான முயற்சிகளில் பொதுமக்கள் அதிக அளவில் பங்கேற்க வேண்டும் என்று கேட்டுக்கொண்டார்.

முதலமைச்சர் திரு.மு.க.ஸ்டாலின் வேலூர் மாவட்டம் விருத்தம்பட்டில் உள்ள அம்பேத்கரின் சிலைக்கு மாலை அணிவித்து மரியாதை செலுத்தினார்.

\*\*\*\*\*

மீன்பிடி தடைக்காலம்

கன்னியாகுமரி முதல் திருவள்ளூர் வரையிலான தமிழக கிழக்கு கடற்பகுதியில் 61-நாள் மீன்பிடி தடைக்காலம் இன்று நள்ளிரவு முதல் அமலுக்கு வருகிறது.

வரும் ஜூன் 14-ம் தேதிவரை நடைமுறையில் இருக்கும் இம்மீன்பிடி தடைக்காலத்தில் விசைப்படகுகள் மற்றும் இழுவை படகுகளுக்கு தடைவிதிக்கப்படுகிறது.

நாகை மாவட்டத்தில் இந்த தடை உத்தரவை மீறுவோர் மீது நடவடிக்கை எடுக்கப்படும் என்று மாவட்ட ஆட்சித்தலைவர் திரு.ஆகாஷ் எச்சரித்துள்ளதாக எமது செய்தியாளர் தெரிவிக்கிறார்.

## வாய்ஸ்

இதனிடையே ராமேஸ்வரத்திலிருந்து மீன்பிடிக்க சென்ற 4 மீனவர்களையும் அவர்களது ஒரு விசை படகையும் எல்லை தாண்டி மீன்பிடித்ததாக கூறி இலங்கை கடற்படையினர் கைது செய்து கிளிநொச்சி மீன்வளத்துறை அதிகாரிகளிடம் ஒப்படைத்தனர்.

இம்மீனவர்களை உடனடியாக விடுதலை செய்ய மத்திய மாநில அரசுகள் உரிய நடவடிக்கை எடுக்க வேண்டும் என்று மீனவர்கள் கோரிக்கை விடுத்தனர்.

\*\*\*\*\*

## கிரிக்கெட்

ஐ.பி.எல் 20-20 கிரிக்கெட் போட்டியில் சென்னையில் இன்றிரவு ஏழரை மணிக்கு சென்னை சூப்பர் கிங்ஸ் - கொல்கத்தா ரைட்ரைடர்ஸை எதிர்கொள்கிறது.

\*\*\*\*\*

இத்துடன் இந்த செய்தியறிக்கை முடிவடைந்தது